

## Sri Krishna Stotram (Narada rachitam)

vandē navaghanaśyāmaṁ pītakausēyavāśasam |  
sānandaṁ sundaraṁ śuddhaṁ śrīkr̥ṣṇaṁ prakṛtēḥ param || 1 ||

rādhēśaṁ rādhikāprāṇavallabhaṁ vallavīsutam |  
rādhāsēvitapādābjaṁ rādhāvakṣaḥsthalasthitam || 2 ||

rādhānugaṁ rādhikēṣṭaṁ rādhāpahṛtamānasam |  
rādhādhāraṁ bhavādhāraṁ sarvādhāraṁ namāmi tam || 3 ||

rādhāhṛtpadmamadyē ca vasantaṁ satataṁ śubham |  
rādhāsahacaraṁ śāsadrādhājñāparipālakam || 4 ||

dhyāyantē yōginō yōgān siddhāḥ siddhēsvarāśca yam |  
taṁ dhyāyēt satataṁ śuddhaṁ bhagavantaṁ sanātanam || 5 ||

sēvantē satataṁ santō:śēṣabrahmēsasañjñikāḥ |  
sēvantē nirguṇaṁ brahma bhagavantaṁ sanātanam || 6 ||

nirliptaṁ ca nirīhaṁ ca paramātmānamīśvaram |  
nityaṁ satyaṁ ca paramaṁ bhagavantaṁ sanātanam || 7 ||

yam sr̥ṣṭērādibhūtaṁ ca sarvabījaṁ parātparam |  
yōginastaṁ prapadyantē bhagavantaṁ sanātanam || 8 ||


bījaṁ nānāvatārāṇāṁ sarvakāraṇakāraṇam |  
vēdavēdyam vēdabījaṁ vēdakāraṇakāraṇam || 9 ||

yōginastaṁ prapadyantē bhagavantaṁ sanātanam |  
ityēvamuktvā gandharvaḥ papāta dharaṇītalē || 10 ||

namāma daṇḍavadbhūmau dēvadēvaṁ parātparam |  
iti tēna kṛtaṁ stōtram yaḥ paṭhēt prayataḥ śuciḥ || 11 ||

ihaiva jīvanmuktaśca paraṁ yāti parāṁ gatim |  
haribhaktiṁ harērdāsyam gōlōkē ca nirāmayaḥ || 12 ||

pārṣadapravaratvaṁ ca labhatē nā:'tra samśayaḥ || 13 ||



*Hari Ome*